

# Механизатормудин күүмдж

Яшалтинск района Кировин шертä колхоз зябь хагьллгьан дуусв, ут-турштан 3745 гектар хагьлдв. Түрүн болдж зябь хагьллгьна зурагьан төгсәсн 2-ч болн 3-ч комплексн бригадс.

Зябь хагьлад дуусчкад, колхозин механизатормуд хар пар хагьлджана, 700 гектар пар хагьлдв. Тер көдлмшт нүүрлгч орм 2-ч бригад, бригадирнь үр Дерипаско В. Д., эзлджәнä. Дөрлдәнä нүүрт түрүн йовх трактористнр зурагьан өдр болгьн давулдж күцәнä. Улгүрнь: үр Иващенко Ф. И.

ДТ—54 тракторар 10 сард джөөлн хагьларар 1082,9 гектар газр хагьлад, 2694 килограмм горюч әрвлв. Емельянов А. И. ДТ—54 тракторар 10 сард 939,5 гектар газр хагьлад 2317 килограмм горюч әрвлв. Пивоваров И. П. «Беларусь» тракторар 10 сард 1347,9 гектар газр хагьлад, 4873 кг горюч әрвлв.

Алдр Октябрин 42 джилин өөнит күчкөлснә улм ик диилврмүдәр тосхар, тер колхозин механизатормуд шунджацхана.

**С. ДЖЕЕВ.**